

عَلَيْهِ السَّلَامُ  
حَبِيبِ الْخَلْقِ



بِسْمِ اللَّهِ الرَّحْمَنِ الرَّحِيمِ

حضرت اقدس پیر و مرشد مولانا سید حامد میاں صاحب رحمہ اللہ کے مجلسِ ذکر کے بعد درسِ حدیث کا سلسلہ وار بیان خانقاہ حامد یہ قدوسیہ چشتیہ کے زیر انتظام ماہ نامہ الوارثینہ کے ذریعہ ہر ماہ حضرت اقدسؒ کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدسؒ کے اس فیض کو تاقیامت جاری و مقبول فرمائے۔ (آمین)

## حضرت حسین رضی اللہ عنہ — اہل کوفہ بہ نینیدی پارٹی کا ان سے سلوک کوفہ میں کر فیو ذلت کی زندگی پر شہادت کو ترمز جج

حضرت اقدس مولانا سید حامد میاں صاحب قدس اللہ سرہ العزیز

ترتیب و تزئین: مولانا سید محمود میاں صاحب مدظلہم

گیسٹ نمبر ۳۱، سائٹ بی، ۸۳-۳-۲۳

الحمد لله رب العالمين والصلوة والسلام على خير خلقه سيدنا و مولانا محمد وآله واصحابه اجمعين اما بعد!

اہل کوفہ کی طرف سے حضرت حسینؑ کو دعوت  
اس میں واقعہ چل رہا تھا حضرت حسین رضی اللہ تعالیٰ عنہ کا، اُس  
میں ایسا ہوا کہ جب حضرت معاویہ رضی اللہ عنہ کی وفات ہوئی،

یہ کہہ کر بٹھایا گیا وہ اُن کا جانشین ہوا تو کوفہ کے علاقہ والوں نے اُس کے ہاتھ پر بیعت نہیں کی اُس کو خلیفہ  
تسلیم نہیں کیا۔ اُنھوں نے حضرت حسین رضی اللہ عنہ کو لکھا کہ ہم نے کسی کے ہاتھ پر بیعت نہیں کی ہے آپ  
تشریف لے آئیں تو ہم آپ کے ہاتھ پر بیعت ہو جائیں گے اور صحیح خلافت یہاں قائم ہو جائے گی۔

دعوت دینے والوں میں بیعت رضوان والے صحابی بھی تھے  
اس مضمون کو لکھ کر بھیجنے والوں میں صحابہ کرام بھی تھے  
مثلاً ایک صحابی جس کا اسم گرامی ہے سلیمان بن صرد

رضی اللہ تعالیٰ عنہ یہ اُن لوگوں میں سے ہیں کہ جنھوں نے بیعت رضوان کی تھی اور بیعت رضوان والوں کو رسول

اللہ صلی اللہ علیہ وسلم نے فرمایا ہے۔ انتہ خیر اهل الارض۔ روئے زمین میں تم لوگ سب سے بہتر لوگ ہو اور جو منافق تھے ایک دو کا ذکر آتا ہے خدا کی قدرت انہوں نے بیعت کی ہی نہیں چھپ گئے کوئی اونٹ کے پیچھے کوئی کجاوے کے پیچھے اس طرح سے وہ دو تین تھے وہ بیعت نہیں ہوئے باقی نے بیعت کی اور موقع شدید تھا تو اس پر اللہ کی طرف سے ایک آیت بھی اُتری ہے لقد رضی اللہ عن المؤمنین اذ یبايعونک تحت الشجرة فعلم ما فی قلوبہم اللہ تعالیٰ نے اپنی رضا کا فیصلہ فرمایا ہے ان لوگوں کے بارے میں کہ جب وہ بیعت ہو رہے تھے تم سے درخت کے نیچے فعلم ما فی قلوبہم اللہ تعالیٰ نے جانچ لیا جو ان کے دلوں کی کیفیت تھی فانزل السکینۃ علیہم پھر ان پر سکینہ نازل فرما دیا۔ سکینہ سکون الطینان اور رحمت کے آثار یہ ہیں سکینہ اور سکون کے لیے تو آدمی پریشان رہتے ہیں سکون کی طلب میں رہتے ہیں واثابہم فتحاً قریباً اور ان کو بدلہ دیا اللہ نے کہ عنقریب فتح دے دی ومغانم کثیرۃ یاخذونہا بہت سے اموال غنیمت انہیں ملتے رہیں گے اللہ تعالیٰ نے یہ بتلایا ان لوگوں کے بارے میں اور رسول اللہ صلی اللہ علیہ وسلم نے فرمایا انتہ خیر اهل الارض تم روئے زمین میں سب سے بہتر لوگ ہو۔ اور حدیثوں میں یہ بھی آتا ہے کہ ان میں سے کوئی آدمی جہنم میں نہیں جائے گا اب ان لوگوں میں جو کوفہ میں رہتے تھے اور انہوں نے خط لکھا حضرت سلیمان بن مرد کا اسم گرامی آتا ہے اور خط میں تھا کہ ہم آپ کے ہاتھ پر بیعت کریں گے اور شاید اللہ تعالیٰ اس کو بہتر کر دے ہمارے لیے مستقبل کے لیے اسلام کے لیے۔

تو حضرت حسین رضی اللہ عنہ نے چلنے کا ارادہ کیا اور اس خیال سے گئے کہ وہاں کوفہ کو روانگی، لڑائی کا ارادہ نہ تھا

امن ہے اور ان کا جو فیصلہ ہے اس میں کوئی اس طرح کی گڑبڑ نہیں ہے کہ پریشانی کا باعث ہو لڑائی کی نوبت آئے یہ ان کے ذہن مبارک میں تھا اس لیے وہ اپنے ساتھ اہل و عیال کو بھی لے چلے۔

اچھا کسی سے بیعت نہ ہونا اور حکومت کے بغیر رہنا یہ تو بغیر بیعت کے رہنا اسلام میں نہیں ہے

اسلام میں نہیں آیا اور اسلام میں خلیفہ عادل خلافت عادلہ ہو اُس کا درجہ بھی آیا ہے اُس کا ثواب بھی آیا ہے وہ آدمی جو عادل خلیفہ ہوگا وہ خدا کی رحمت کے سائے کے نیچے ہوگا، قیامت کے دن سات قسم کے لوگ ایسے ہیں کہ یظلہم اللہ فی ظلہ یوم لا ظل الا ظلہ۔ جس دن اُس کے سائے کے سوا کوئی اور سایہ نہ ہوگا یعنی جسے وہ سایہ نہ دے

تو وہ سایہ پانہیں سکے گا تو وہ سات قسم کے آدمی ہوں گے جنہیں اللہ تعالیٰ کی رحمت کا سایہ پلٹس ہوگا ان میں ایک یہ بھی ہے اِمَامٌ عَادِلٌ کہ امام ہو اور عادل ہو۔ اُن کے سامنے تھا کہ یہ آثار پائے جا رہے ہیں ان لوگوں کے جواب برسرِ اقتدار آرہے ہیں کہ یہ عدل نہیں کریں گے اور یہ صرف اُن کا ہی گمان نہیں تھا بلکہ بہت سے لوگوں کا گمان یہی تھا۔

حضرت معاویہؓ کا نقطہ نظر | حضرت معاویہ رضی اللہ عنہ کے سامنے جو مسئلہ تھا وہ یہ تھا کہ میرے بعد حکومت کسی اور خاندان کا آدمی اگر ہوگا کسی اور طرح کا آدمی ہوگا تو چلا نہیں سکے گا لوگ اُس کے ساتھ تعاون نہیں کریں گے ماتحت نہیں ہوں گے اور تعاون نہ کریں تو حکومت چل ہی نہیں سکتی انہوں نے اس لیے بیٹے کو رکھا۔

اہلِ کوفہ وغیرہ کا نقطہ نظر | اور ادھر ان لوگوں نے یہ انداز کرتے ہوئے کہ یہ آدمی صحیح نہیں ہے انہوں نے اس کی بیعت قبول نہیں کی تو بیعت قبول نہ کرنے والوں میں اور انکار کرنے والوں میں کوفہ والے جو تھے وہ سب سے پیش پیش تھے انہوں نے ان کو دعوت دی۔

ممکن ہے حضرت حسینؓ پر یہ | اور کوفہ جو تھا وہ اس اعتبار سے اہم ترین علاقہ تھا کہ یہ آذربائیجان اور بخارا وغیرہ تک جو لمبی پٹی تھی یہ بہت بڑا علاقہ تھا یہ سارا اسی کوفہ کے تحت تھا تو حضرت حسین رضی اللہ عنہ کے ذہن مبارک میں یہ بات آئی کہ جب انہوں نے اب تک بیعت نہیں کی اور کوئی اور آدمی ان سے بیعت نہیں لے گا اور اگر لے گا تو فساد کا باعث ہو سکتا ہے، صحیح طرح نہ چلائے یہ ہو سکتا ہے، کوئی غلط آدمی قابض ہو جائے یہ ہو سکتا ہے اس لیے مجھے چلے جانا چاہیے اُن کی رائے یہی ہوتی اور ایسی حالت میں ہو سکتا ہے کہ اُن کے اوپر وہاں جانا واجب بھی ہو گیا ہو کہ ضرور جائیں۔ عند اللہ کیونکہ وہ لوگ ابھی تک کسی کے ہاتھ پر بیعت نہیں ہوئے اور اگر کسی فساد کی ہاتھ پر بیعت ہو گئے تو پھر زیادہ نقصان ہو سکتا ہے اس لیے اُن کی نظر میں یہ ممکن ہے کہ وجوب ہو گیا ہو اُن پر کہ ضرور جایا جائے لہذا وہ روانہ ہوئے۔

اُن کے ذہن میں لڑائی کا خیال نہ تھا | اب یہ اُن کے ذہن میں نہیں تھا کہ وہاں لڑائی کی نوبت آئے گی ورنہ لشکر لے کر جاتے، اگر ان کی یہ نیت ہوتی کہ لڑنا بھی ہے خلافت حاصل کرنے کے لیے تو اپنے ساتھ سپاہی لے کر جاتے گھر والوں کو لے کر نہ جاتے۔ اُن کے ذہن میں ان لوگوں

کی دعوت سے جو خاکہ سمجھ میں آیا وہ یہ ہے کہ وہ لوگ بالکل کسی کے ہاتھ پر بیعت نہیں ہوئے اور نہ ہوں گے تو پھر آزاد رہیں گے، گویا خود مختاری کا اعلان کریں گے اور ہیں سب فوجی وہاں سے فوجیں لے جاتے تھے۔ بھرتی بھی ہوتی اور فوجی ہیڈ کوارٹر تھا۔

کوفہ اور بصرہ جو تھا وہ یہاں سندھ تک کے لیے تھا سندھ میں آتے تھے تابعین بصرہ مکران، سندھ، جغرافیہ آئے ہیں۔ صحابہ کرام کے دور میں حضرت عمر رضی اللہ عنہ کے دور میں مکران تک آگئے تھے اور مکران سے ممکن ہے اُس وقت سندھ میں داخل ہوئے ہوں اور مکران سندھ شمار ہوتا ہو یہ ملتان کا علاقہ بھی اُس سے ملحق تھا شاید وہ زیادہ بڑا مرکز تھا کافی عرصہ یہ ملحق ادھر سے رہا اور شاید اسی کا اثر ہے کہ ملتان والے یہ کہتے ہیں بعض دفعہ کہ پنجاب جائیں گے پنجاب آئیں گے جیسے بہاولپور والے کہتے ہیں کہ پنجاب جائیں گے پنجاب آئیں گے۔ یعنی اُن کے ذہنوں میں یا اُن کے محاورے میں یہ الگ کوئی جگہ ہے اب بھی یہ سرائیکی لوگ کہتے ہیں کہ سرائیکی صوبہ ہمیں دیا جائے تو کچھ ایسا حصہ ہے کہ ہو سکتا ہے اُس وقت مکران ادھر ہو تو پھر تو مکران سندھ میں داخل ہوا مکران ہے لسبیلہ ہے کراچی ہے لسبیلہ کراچی سے چند میل کے فاصلے پر ہے اور لسبیلہ کی حد دکراچی کے قریب سے شروع ہو جاتی ہیں تو اس طریقہ پر یہ لوگ یہاں تک آتے تھے ان کا جو تعلق تھا ان کا جو ہیڈ کوارٹر تھا وہ بصرہ تھا اور ادھر آذربائیجان بخارا اور تاشقند روس میں ایک علاقہ ہے اس حصہ کا تعلق جو تھا وہ کوفہ سے تھا تو حضرت حسین رضی اللہ تعالیٰ عنہ یہ جانتے تھے کہ وہاں کسی کو فوج کی ضرورت نہیں ہے وہ لوگ خود فوج کے لوگ ہیں بس نظم و ضبط کا فرق پڑ جاتا تھا باقی ہر آدمی جو تلوار چلا سکتا ہو جو نیزہ بازی کا ماہر ہو جو سواری کر سکتا ہو جو تیر اندازی کر سکتا ہو وہ لڑ بھی سکتا ہے تو بڑی عمر تک کے لوگ لڑتے بھی رہے جن کو اس کی مشق تھی اپنے اوپر اعتماد تھا بھروسہ تھا وہ بڑی عمر تک لڑتے رہے ہیں یا اس لیے لڑتے رہے ہیں کہ مرنا تو ہے ہی شہید ہو کر مر جائیں گے اُس زمانے میں ایسے لوگ بہت ملیں گے جن کی عمر بھی بڑی تھیں اور پھر بھی جنگوں میں شرکت اُنہوں نے کی یہ سوچتے ہوئے حضرت حسین رضی اللہ عنہ نے اپنے ساتھ بچے لیے گھر کے لوگ لیے کہ وہاں چلے جائیں گے تو وہاں رہ سکیں گے اور پھر اگر حکومت کا اعلان ہو جاتا ہے پھر تو بچوں کو بلانے میں دقت ہوتی ہے یہ تو صحیح بات ہے۔

حضرت حسین رضی اللہ عنہ کی تشریف آوری وہ جب آئے ہیں ادھر تو یہ ہوا کہ ان کا پتا چل گیا یزید کو اور دوسرے لوگوں کو اُنہوں نے فوراً ایک شخص کو جو بصرہ میں عبید اللہ بن زیاد

اُس کو بھیج دیا سخت آدمی تھا وہ پہنچا وہاں اور جا کر اُس نے کرفیو کر دیا، کرفیو سے آپ کو آسانی سے سمجھ میں آسکتا ہے کہ جو کیفیت کونے والوں کی وہاں ہوئی ہوگی تو اب یہ اُن کے بس کی بات نہیں رہی کہ پھر وہ جمع ہوں اور باہر نکلیں جو چھا گیا اوپر سے بس چھا گیا حضرت حسین رضی اللہ عنہ جب وہاں پہنچے ہیں تو پھر اُس نے یہ بڑی سخت غلطی کی کہ اُن کے ساتھ کسی قسم کی رعایت کا سلوک نہیں کیا بلکہ ایسے انداز میں رہا ہے کہ جو دنیاوی حکومت کرنے والوں کا انداز ہوتا ہے اور یہ انداز خود یزید کا اور یزید کے خلفاء کا جن جن کو اُس نے مقرر کیا اُن کا یہ ثابت ہوا ہے چنانچہ اُس (عبید اللہ) نے ان سے مطالبہ کیا تو لشکر بھیج دیا گیا ایک ہزار کا لشکر تھا پھر اور لشکر بھیج دیا وہ خاصا لشکر بن گیا ابھی یہ ستر بہتر کل آدمی تھے اُن کے لیے اتنا بڑا انتظام کیا جائے اتنا بڑا لشکر بھیج دیا اُس کا مطلب یہی تھا کہ کسی بھڑے طرف سے اگر خبر پہنچ جائے اور کوئی قبیلہ یا کسی جگہ سے لوگ اُٹھ کر آ بھی جائیں مدد کے لیے تو ہمارا لشکر وہاں پہلے سے موجود ہو یہ نہیں کہ ہم اس وقت بھیجیں لشکر اس لیے اُس نے اتنا بڑا انتظام کیا اور اتنی بڑی تعداد میں لوگ بھیجے، پہلے کچھ بھیجے پھر اور بھیجے اور وہ تقریباً چھ ہزار آدمی بن گئے اب چھ ہزار آدمی تو بہت بڑی چیز ہوتی ہے۔ اُس دور کے لحاظ سے بہت بڑی چیز تھی بلکہ اس دور کے لحاظ سے کیا اور آج کے لحاظ سے کیا چھ ہزار ٹرینڈ اور منظم فوجی جو ہوتے ہیں تو یہ بہت بڑی تعداد ہوتی ہے۔

انہوں نے اُن سے یہ فرمایا کہ میں جو آیا ہوں لڑنے کے ارادے سے نہیں آیا ہوں۔ میں جس ارادے سے آیا ہوں یا جس خیال سے آیا ہوں اُس کا حل یہ ہے کہ یا تو تم لوگ مجھے یزید کے پاس جانے دو میں اُس سے خود بات کروں گا یا مجھے مدینہ منورہ واپس جانے دو کیونکہ لڑائی کے ارادے سے نہیں آیا تو مجھے واپس جانے دو اور تیسری صورت یہ ہے کہ تم لوگ اگر مجھے مضر سمجھتے ہو اپنے لیے تو پھر مورچوں میں بھیج دو جہاں جہاد ہو رہا ہے وہاں میں جہاد کرتا رہوں گا ملک سے تمہارے خارج (اور باہر) رہوں گا ایک طرح سے تو اُس نے ان باتوں کو نہیں مانا اُس نے کہا کہ پہلے آپ یزید کے ہاتھ پر بیعت کریں اُس کے بعد ہم غور کریں گے۔

انہوں نے کہا یہ بات تو ایک ذلت آمیز چیز ہے یہ میں نہیں حضرت حسینؑ نے ذلت کو قبول نہ کیا کروں گا مدینہ منورہ میں بھی بیعت نہیں کی تھی انہوں نے روانہ ہو

گئے تھے مکہ مکرمہ چلے گئے تھے۔ عبد اللہ بن زبیرؓ نے بیعت نہیں کی۔

**مروان کا مشورہ** | حضرت معاویہ رضی اللہ عنہ نے جس شخص کو مدینہ کا امیر مقرر کیا تھا سعید ان کے خاندان کا تھا بنو امیہ کا اُس کو مروان نے مشورہ دیا کہ تم ان لوگوں سے فوراً بیعت لو۔ حضرت معاویہؓ کے انتقال کی خبر پھیلنے سے پہلے پہلے انھیں بلالو بیعت کے لیے لیکن اندازہ سب کو تھا۔ حضرت عبد اللہ ابن زبیرؓ حضرت حسینؓ اور دوسرے کچھ اور حضرات ان کو بلایا اور اُس نے کہا کہ اگر یہ بیعت ہوتے ہیں تو ٹھیک ہے اور اگر بیعت نہ ہوں تامل کریں تو ان کو مارو اُس (سعید) نے کہا کہ مارنا تو میرے بس کا نہیں ہے یہ کام تو میں نہیں کروں گا انھیں بلایا رات کو انھوں نے کہا رات کو تنہائی میں ہمارے بیعت ہونے سے فائدہ کیا ہوگا، کسی کو کیا پتا چلے گا ہم بیعت ہوئے ہیں یا نہیں ہوئے، ہم کسی ایسے موقع پر بیعت ہوں گے جب سب لوگ دیکھیں وہ مجبور نہیں کر سکے انھوں نے دو ٹوک جواب بھی نہیں دیا لیکن بیعت نہیں کی انھوں نے۔ پھر یہ لوگ راتوں رات یا کسی وقت جو وقت ان کو بلا یہ مدینہ منورہ سے باہر نکل کر مکہ مکرمہ آگئے۔

**یاد دہانی** | یہ میں آپ کو پہلے بتلا چکا ہوں یزید کے بارے میں دورہ کیا تھا کہ حضرت معاویہؓ نے یزید کے بارے میں دورہ کیا تھا اور کوفے تشریف لے گئے بصرہ تشریف لے گئے مکہ مکرمہ، مدینہ منورہ گئے۔ ان چار بڑے علاقوں کا دورہ فرمایا انھوں نے مرکزی جگہوں لیکن ان جگہوں پر یزید کے خلاف فضا تھی اور ان کی اس رائے سے اتفاق نہیں تھا ان لوگوں کو کہ ابھی سے بعد کے لیے یزید کو قائم مقام خلیفہ بنا لیا جائے اور وہ خلیفہ ہو ان کے بعد، اس سے اتفاق نہیں تھا اور کسی کو بناؤ اس کی شہرت لوگوں کے ذہنوں میں ٹھیک نہیں تھی وہاں سے یہ چلے آئے اچھا وہاں والوں کے بارے میں جو روٹی رہا ہے اُس کا وہ بھی بڑا سخت ہے اور اُس نے جو بیعت کی ہے مارا ہے لوگوں کو لڑائی تو ختم ہو گئی بعد میں اُس نے کرفیو جیسی کیفیت رکھی ہے۔ اور لوگوں کو بلانا رہا ہے اور ان سے کہتا رہا ہے کہ کہو ہم نے غلطی کی اور بیعت کر دو یزید کے ہاتھ پر اور کس کس سے اُس نے یہ کہا ہے، یہ کس کس کا لفظ

**جبری بیعت یزید کی غلامی** | تاریخ میں نہیں ہے تاریخ میں تو یہ ہے کہ اُس نے کہا ہے کہ تم یہ بیعت کر دو کہ مجھ سے کہ تم غلام ہو یزید کے اس بات پر بیعت کر دو کہ ہم غلام ہیں یزید کے جس نے انکار کیا اُسے مار دیا اُس نے۔ اس لحاظ سے مدینہ منورہ میں بہت شہادتیں ہوئی ہیں یہ اُس کے اس آدمی کا ذہن ہے اسی قسم کا ذہن عبید اللہ بن زیاد کا بھی تھا۔ عبید اللہ بن زیاد نے بھی اس طرح کی باتیں کیں حضرت حسین رضی اللہ عنہ سے انھوں نے نہیں مانی گرفتار کرنا چاہا تو گرفتاری نہیں دی انھوں نے، گرفتاری دے دیتے تو تلوار اٹھانے کی نوبت نہ آتی

ہتھیار ڈال دیتے تلواریں وغیرہ یہ ادھر کارواج ہے ہر آدمی مسلح ہوتا ہے ہر ایک کے پاس تلوار تھی نیز تھے تیرکمان، بجنجر ڈھال، زرہ گھوڑے یہ سب سامان یہی تھا حکومت کے پاس اس سے زیادہ ہوتا ہے اور وہ منجلیں وغیرہ ہوتی تھی جیسے کہ گویا توپ سے کام لیا جاتا ہے اس قسم کا کام لیا جاتا تھا اور کچھ چیزیں اور بھی ایجاد کی تھیں انہوں نے اور وہ ٹینک جیسی چیز ہوتی ہے اس کا بھی ثبوت ملتا ہے، آذر بایجان کے علاقے میں جب پہنچے ہیں صحابہ کرام وغیرہ تو ان حضرات نے کچھ چیزیں ایسی ایجاد کی تھیں تو منجلیق تو طائف میں نصب کیا گیا تھا اس میں دو طریقے تھے ایک یہ کہ پتھر بھر کے پھینکے جائیں دُور جاتے تھے جہاں تک جائیں گویا چوٹ لگتی تھی اس سے زخمی ہو جاتے تھے دوسرا طریقہ یہ تھا کہ آگ لگا کر گولہ پھینک دیا جاتا تھا اس سے نقصان ہوتا تھا بگدڑ چم جاتی تھی، یہ چیزیں استعمال میں آئی ہیں لیکن جو باقی ہتھیار تھے ان ہتھیاروں پر کوئی پابندی کسی کی نہیں تھی ہر ایک رکھ سکتا تھا تو حضرت حسین رضی اللہ عنہ کے پاس یہ تلواریں وغیرہ ہی تھیں کوئی بہت زیادہ ہتھیار نہ تھے باقی باتیں انشاء اللہ آئندہ بیان ہوں گی۔ اللہ تعالیٰ ہمیں اہل بیت اور صحابہ کرام رضوان اللہ علیہم اجمعین کی محبت اور آخرت میں اس کا ساتھ نصیب فرمائے۔

عُمَدَہ اَوْرِ فِیْنِیْ جِلْدِ سَازِیْ كَا عَظِیْمِ مَرْكَزِ

# نَفِیْسِ بَکْسِ بَآئِنْدِزِ

ہماری یہاں ڈائی دار اور لمینیشن والی چلد بنانے کا کام انتہائی معیاری طور پر کیا جاتا ہے۔

نیز قرآن مجید کی اعلیٰ قسم کی بکس والی چلد بھی خوبصورت انداز میں بنائی جاتی ہے۔

مُنَاسِبِ نَرِخِ پَرِ مَعِیَارِیْ جِلْدِ سَازِیْ كَلِّ لَئِ رُجُوعِ فَرَمَائِیْنِ

۱۶۔ ٹیپ روڈ نزد گھوڑا، ہسپتال لاہور 7322408 فونے